

736

അറിയുന്നല്ലോ ദൈവം അറിയുന്നല്ലോ
എന്റെ ഭാവിയാകെ നാഥൻ അറിയുന്നല്ലോ
എന്തിനായ് ഞാൻ ചിന്തകളാൽ കലങ്ങിടുന്നു

- 1 നാളെയെന്തു നടക്കും ഞാനറിയുന്നില്ല
നാളെയെന്നെ കരുതുന്നോനറിഞ്ഞിടുന്നു
കാലമതിന്നതീതനാണവനാകയാൽ
ആകുലത്തിന്നവകാശമെനിക്കിന്നില്ല-
- 2 ചുവടോരൊന്നെടുത്തു വെച്ചിടവാൻ മുമ്പിൽ
അവനേകും വെളിച്ചമതെനിക്കു മതി
അതിലേറെ കൊതിക്കുന്നില്ലിഹ ലോകെ ഞാൻ
അവനിഷ്ടമെടുത്തെന്നാണതു ചെയ്യട്ടെ-
- 3 മനം തകർന്നവർക്കവനടുത്തുണ്ടല്ലോ
ദിനംതോറും അവൻഭാരം ചുമക്കുന്നല്ലോ
നിണം ചിന്തി വിടുവിച്ചു നടത്തുന്നവൻ
മനം കനിഞ്ഞുകൊണ്ടെന്നെ കരുതിടുന്നു-
- 4 അവൻ നന്നായറിഞ്ഞല്ലാതെനിക്കൊന്നുമേ
അനുവദിക്കുകയില്ലെന്നനുഭവത്തിൽ
അഖിലവുമെന്റെ നന്മ കരുതിയല്ലോ
അവൻ ചെയ്യുന്നതുമൂലം ഭയമില്ലെന്നിൽ-
- 5 ഒരു നാൾ തന്നരികിൽ ഞാൻ അണയുമപ്പോൾ
കരുണയിൻ കരുതലിൻ ധനമാഹാത്മ്യം
തുരുതുരെ കുതുകത്താൽ പുളകിതനായ്
വരും കാലങ്ങളിൽ കാണാൻ കഴിയുമല്ലോ- T.K.S.